



டாக்டர் என்.ஜி.பி. கலை மற்றும் அறிவியல் கல்லூரி

(தன்னாட்சி)

கோயம்புத்தூர் - 641 048.

தமிழ்த்துறை

செய்தமடல்

2016 - 2017

பதிப்புக்குழுவினர்

புரவலர்

மருத்துவர் நல்ல பழனிசாமி

தலைவர்

உலகத் தமிழ்ப்பண்பாட்டு மையம்
கோவை மருத்துவமைய ஆராய்ச்சி
மற்றும் கல்வி அறக்கட்டளை

மதியுரைஞர்

மருத்துவர் துவமணிதேவி பழனிசாமி

செயலர்

டாக்டர் என்.ஜி.பி. கல்வி நிறுவனங்கள்

தலைமைப் பதிப்பாசிரியர்

முனைவர் பெ.கிரா. முத்துசாமி

முதல்வர்

பொறுப்பாசிரியர்



முனைவர் நீ. குப்புச்சாமி

தமிழ்த்துறைத் தலைவர்

பதிப்பாசிரியர்

முனைவர் கி. முருகேசன்

உதவிப்பேராசிரியர், தமிழ்த்துறை



பதிப்பாசிரியர் பக்கம் :

மொழி ஓர் இனத்தின் அடையாளம், மொழியால் வாய்க்கப்பெறும் அறிவு அழிவிலா ஆற்றல் கொண்டது. கேட்பதற்கு மட்டுமின்றி உணர்வதற்கும் அதன் வழி உந்தப்படுவதற்கும் - செயலாற்றுவதற்கும் உகந்ததாகும். மொழியறிவு பெற்ற ஒருவனால் மட்டுமே, அவன் சார்ந்த இனத்தின் பண்பாட்டை, கலாச்சாரத்தை, பொருளாதாரத்தின் தேவைகளைப் பூர்த்தி செய்து கொள்ள முடியும். ஒவ்வொரு காலகட்டத்திலும் மக்கள் குழுமி வாழக்கூடிய பகுதிகளில், அவர்களால் பேசப்படும் மொழி அவர்களுடைய வாழ்க்கை நடைமுறைகளுக்கு ஏற்றதாகவே அமைந்திருப்பதைக் காணமுடியும். மற்றொரு மொழி எப்போது ஆதிக்கம் செலுத்த முயலுகின்றதோ; அந்த மொழி பாரம்பரிய மொழியைக்காட்டிலும் உயர்வுடையதாகக் கருதப்படும். அவ்வாறு கருதப்படுமேயானால் அது பாரம்பரிய மொழியின் அழிவை மட்டுமின்றி அந்த மொழி பேசிய இனத்தின் சுவடு கூட தெரியாமல் போவதற்கு வழிவகுத்துவிடும்.

அழிவைச் சந்திக்கின்ற மொழி சுடுகாட்டுச் சாம்பலாய்க் காற்றில் புறந்துவிடும். ஆகவே உலகிலேயே ஆராய்ச்சியாளர்களால் பல ஆயிரமாயிரம் ஆண்டு வரலாற்று சிறப்புமிக்கது என்று போற்றப்படும் மொழி தமிழ். இதை யாரும் மறுக்கவியலாது. இம்மொழி இலக்கண, இலக்கியச் சுவை மிக்கதாகவும், வரலாற்றுப் புதிவுகளை எண்ணிலடங்காமல் திரட்டிக் குவிக்கும் மொழியாகவும் இருக்கிறது என்பது மொழியியல் ஆய்வாளர்களின் கருத்தாகும்.

தமிழன் என்று தோன்றினான் என்பதை வரலாற்று ஆய்வாளர்கள் தேடிக்கொண்டே இருக்கும் நிலைதான் இன்றுள்ளது; என்பதை கீழடி போன்ற அகழாய்வுகள் மெய்ப்பிக்கின்றன. தமிழரின் பெருமை இந்தியா மட்டுமின்றி உலக அரங்கில் நிலவியல் வல்லுனர்களின் தேடலாகவே உள்ளது. எந்த மொழி பேசும் மக்கள் பெற்றிடாத மாபெரும் சிறப்பு, சேரர், சோழர், பாண்டியர் என்னும் அமைப்பாகும். செங்கோல் வழுவா நீதி முறைகளை மாட்சிமையோடு கொண்டியங்கும் தன்மை முடிகெழு வேந்தர் மூவர்க்கும் உரித்தாய் இருந்தது.

தமிழரின் சிறப்பு முத்தமிழும், அதனை முறையே கற்ற அறிஞர்களுமே ஆவர். இதனை மெய்ப்பிக்கும் வகையில்,

“முத்தமிழ் மாமுனி நீள்வரை யேநின்ற
மொய்ப்புறக் காக்கும் தமிழ்நாடு”

என்றும்,

“கல்வி சிறந்த தமிழ்நாடு - புகழ்க்
கம்பன் பிறந்த தமிழ்நாடு”

என்றும் கூறுவதன் மூலம் அறிய முடிகின்றன. மேலும்,

“திங்கள்முடி சூடுமலை, தென்றல்விளை யாடுமலை
தங்குமுகில் சூழுமலை, தமிழ்முனிவன் வாழுமலை”

என்பதன் வழி, இயற்கைச் செழுமை தமிழருக்குக் கொடையாக இருந்ததை அறிந்துகொள்ளும் சான்றாக உள்ளன.

காதல், வீரம்

இவையிரண்டும் தமிழருக்கேயுரிய

இறவாச் சொத்து,

பாண்டியடிக்கும் எங்கள் கூட்டம்

பகைவரை சிதறியோடவைக்கும்

பறையிசைக்கு ஆடாதவன் கிடையாது

இறையுணர்வில்

இவனுக்கு இணை யாருமில்லை

மயிலாட்டம், ஓயிலாட்டம்,

காவடியாட்டம், சிலம்பாட்டம், கும்மி - என

தமிழரின் கலாச்சாரத்திற்கு ஏராளமான சான்று;

மரபு மாறா மாசற்ற மாமொழி - அதை

மனமாரக் கற்றார்

பசியும் பிணியும் பகையும் நீங்கி

வசியும் வளனும் சுரக்க

வாழ் வாங்கு வாழ்வார் பல்லாண்டு!!!

“வாழிய செந்தமிழ் வாழ்கநற் றமிழர்

வாழிய பாரத மணித்திரு நாடு”

வரலாற்றின் மூலம் பண்பாடும் பாரம்பரியமும் எவ்வாறு அடையாளப்படுத்தப்படுகிறதோ; அதனைப் போன்றே டாக்டர் என். ஜி. பி. கலை மற்றும் அறிவியல் கல்லூரியின் தமிழ்த்துறைச் செயல்பாடும் ஒரு வரலாற்றுப் புதிவாகும். அதன் அடிப்படையில் ஓராண்டு நிகழ்வுகளைத் தாங்கி இச்செய்திமடல் படைக்கப்பட்டுள்ளது.

பேராசிரியர்கள் பங்கேற்ற நிகழ்வுகள் :

- 07.08.2016 அன்று ஈரோடு, நியூ செஞ்சுரி புத்தக நிலையம் சார்பில் நடைபெற்ற புத்தக வெளியீட்டு விழாவில் முனைவர் சு.தங்கமணிகண்டன் அவர்களும் திரு.நா.கிருஷ்ணராஜ் அவர்களும் கலந்து கொண்டு அங்கு வெளியிடப்பட்ட புத்தகங்களைப் பெற்றுக் கொண்டு விழாவினைச் சிறப்பித்துள்ளனர்.
- 30.08.2016 அன்று ராமகிருஷ்ணா தொழில்நுட்பக் கல்லூரியில் நடைபெற்ற பள்ளிகளுக்கு இடையிலான தமிழ்ப் பேச்சுப் போட்டியில் முனைவர் நா. பரமசிவம் அவர்கள் நடுவராகப் பங்கேற்று சிறப்பித்துள்ளார்.
- 02.10.2016 அன்று சென்னையில் நடைபெற்ற ராமலிங்கர் பணிமன்ற விருது வழங்கும் விழாவில் நமது கல்லூரியின் சார்பில் முனைவர் நீ.குப்புசாமி அவர்கள் பங்கேற்று விருதினைப் பெற்று சிறப்பு செய்துள்ளார்.
- 05.11.2016 சனிக்கிழமையன்று கம்பர் அரங்கத்தில் அறநெறிக் கல்வி மையத்தின் சார்பில் சர்தார் வல்லபாய் பட்டேல் நினைவு நாள் கொண்டாடப்பட்டது. கல்லூரியின் துணை முதல்வர் கி.துரைராஜ் அவர்கள் வரவேற்புரை வழங்கினார். கல்லூரியின் தமிழ்த்துறைப் பேராசிரியர் முனைவர் கு. செல்வி அவர்கள் சர்தார் வல்லபாய் பட்டேல் அவர்களின் சிறப்புக் குறித்து உரையாற்றினார்.
- 18.02.2017 அன்று டாக்டர் என்.ஜி.பி.தொழில்நுட்பக் கல்லூரியில் நடைபெற்ற பள்ளி மாணவர்களுக்கிடையேயான பேச்சுப் போட்டியின் நடுவர்களாக முனைவர் சு.அனுசுயா அவர்களும் முனைவர் கி.முருகேசன், திரு.நா.கிருஷ்ணராஜ் அவர்களும் கலந்துகொண்டு சிறப்பு செய்துள்ளனர்.

சிறப்புத் தகுதி

- 12.01.2017 அன்று மாநில அளவில் நடைபெற்ற கல்லூரி உதவிப் பேராசிரியருக்கான தகுதித் தேர்வில் (SET) செல்வி இரா.வீரமணி அவர்கள் தேர்ச்சி பெற்றுள்ளார்.

பேராசிரியர்களின் கட்டுரைகள்/கருத்தரங்குகள்

- ஜூலை 2016 ஆம் காலகட்டத்தில் செவ்வியல் தமிழ் இதழில் (ISSN No.2321-0737) முனைவர் சு.தங்கமணிகண்டன் அவர்கள் “உயிர் பெய்யும் ஓவியங்கள்” என்னும் தலைப்பில் ஆய்வுக் கட்டுரை வழங்கியுள்ளார்.
- 11.02.2017 அன்று கோயம்புத்தூர், ராமகிருஷ்ணா மிஷன் வித்தியாலயாவில் நடைபெற்ற திருவாசகத்தில் விஞ்ஞானமும் மெய்ஞ்ஞானமும்

என்ற பொருண்மையில் நடைபெற்ற பன்னாட்டுக் கருத்தரங்கில் முனைவர் நீ.பகவதியம்மாள் அவர்கள் “தேவாரத்திருமுறைகளில் ஆன்மஞானக் கோட்பாடுகள்” என்னும் தலைப்பில் ஆய்வுக்கட்டுரை வழங்கிச் சிறப்பித்துள்ளார்.

- திருவையாறு, ஒளவைக் கோட்டம் 10.10.2016 அன்று நடத்திய பாரதிதாசன் குறித்த கவிதை மற்றும் கட்டுரைகள் வழங்கும் விழாவில் முனைவர் நீ. பகவதியம்மாள், திரு. நா. கிருஷ்ணராஜ் ஆகியோர் பங்கேற்று தங்களது படைப்புக்களை வழங்கினர்.
- சென்னை, செம்மூதாய் பதிப்பகம் 20.12.2016 - 21.12.2016 ஆகிய நாட்களில் “தமிழ் இலக்கியங்களில் நிர்வாகவியல் சிந்தனைகள்” என்னும் பொருண்மையில் நடைபெற்ற மாநாட்டில் முனைவர் நீ.பகதியம்மாள் அவர்கள் “பாரதிதாசன் கவிதைகளில் நிர்வாகவியல் சிந்தனைகள்” என்னும் தலைப்பில் ஆய்வுக்கட்டுரை வழங்கினார்.
- திருவையாறு, ஒளவைக்கோட்டம் 10.10.2016 அன்று நடத்திய “பாரதிதாசன் 125” எனும் தேசிய கருத்தரங்கில் “குடும்ப விளக்கு புலப்படுத்தும் இல்றை மாண்பும் இன்றைய மாற்றமும்” எனும் தலைப்பில் திரு. நா. கிருஷ்ணராஜ் அவர்கள் ஆய்வுக்கட்டுரை வழங்கினார்.
- கோயம்புத்தூர், ராமகிருஷ்ணா மிஷன் வித்தியாலயத்தில் 11.02.2017 அன்று நடைபெற்ற “திருவாசகத்தில் விஞ்ஞானமும் மெய்ஞ்ஞானமும்” என்னும் பொருண்மையில் நடைபெற்ற பன்னாட்டுக் கருத்தரங்கில் திரு. நா. கிருஷ்ணராஜ் அவர்கள் “திருவகவல் புலப்படுத்தும் இறைச்சிறப்பு” என்னும் தலைப்பில் ஆய்வுக்கட்டுரை வழங்கினார்.

பயிலரங்கம்

- திருச்செங்கோடு, கே.எஸ்.ஆர். கலை அறிவியல் கல்லூரியில் 23.02.2017 இல் “தமிழ் மரபும் வளர்ச்சியும்” என்னும் பொருண்மையில் நடைபெற்ற ஒருநாள் பயிலரங்கில் முனைவர் மா. ஜெயச்சந்திரன், திரு.நா. கிருஷ்ணராஜ் ஆகியோர் கலந்து கொண்டனர்.
- கோபிச்செட்டிபாளையம், அரசு கலை மற்றும் அறிவியல் கல்லூரியில் 16.09.2016 - 17.09.2016 ஆகிய இரண்டு நாட்கள் “அறநெறிக் கல்வி: பிரச்சனைகள் மற்றும் சவால்கள்” என்னும் பொருண்மையில் நடைபெற்ற பயிலரங்கில் திரு. நா. கிருஷ்ணராஜ் கலந்து கொண்டார்.

விருதுகள்

- நாமக்கல், கவியரசர் கலைத் தமிழ்ச் சங்கம் சார்பில் முனைவர் சு. அனுசுயா அவர்களுக்கும்

திரு.நா.கிருஷ்ணராஜ் அவர்களுக்கும் “கலை சேவக கலைமாமணி விருது” வழங்கி கௌரவிக்கப்பட்டனர்.

ஆகஸ்ட் 2016 ஆம் காலகட்டத்தில் சித்தர்வளம் பவுண்டேசன் சார்பில் முனைவர் சு.அனுசயா அவர்களுக்கு “சிறந்த ஒருங்கிணைப்பாளர் விருது” வழங்கி சிறப்பு செய்துள்ளனர்.



நாமக்கல் மாவட்டம், பரமத்திவேலூர் குறிஞ்சிக் கபிலர் தமிழ்ச் சங்கம் சார்பில் 68 வது குடியரசு தினவிழா நடைபெற்றது. அவ்விழாவில் முனைவர் கி.முருகேசன் அவர்களுக்குத் தமிழகத்தின் தலைசிறந்த கல்விச் சேவருக்கான “ஆசிரிய அப்துல்கலாம் 2017” என்னும் விருது வழங்கி சிறப்பிக்கப்பட்டது.

துறைசார் செயல்பாடுகள்

இளங்கோவடிகள் தமிழ்மன்றத் தொடக்கவிழா

தமிழ்த்துறையில் “இளங்கோவடிகள் தமிழ்” மன்றம் சிறப்பாகச் செயல்பட்டு வருகிறது. அதன் பொறுப்பாளராக முனைவர் நீ.பகவதியம்மாள் அவர்கள் பணியாற்றி வருகின்றனர்.



22.07.2016 அன்று என்.ஜி.பி. கலையரங்கில் நடைபெற்ற தமிழ் மன்ற தொடக்க விழாவில் கொங்கு வட்டார எழுத்தாளர் சூர்யகாந்தன் அவர்கள் “புதியதோர் உலகம் செய்வோம்” என்னும் தலைப்பில் சொற்பொழிவாற்றினார்.

பாரதி விழா



22.09.2016 அன்று கம்பர் அரங்கத்தில் நடைபெற்ற மகாகவி பாரதியின் பிறந்தநாள் நிகழ்வாக “சூழலும் சொல்லரங்கம்” நடைபெற்றது. இவ்விழாவை கல்லூரியின் முதல்வர் பெ.இரா. முத்துசாமி அவர்கள் தொடங்கி வைத்து உரையாற்றினார். இதில் நம் கல்லூரியைச் சார்ந்த மாணவர்களை செல்வி இரா.வீரமணி, முனைவர் கி.முருகேசன் இருவரும் தலைமையேற்று வழிநடத்தினர். அரங்கத்தின் நடுவராக தமிழ்த்துறைத் தலைவர் முனைவர் நீ. குப்புச்சாமி அவர்கள் இருந்து சிறப்பு செய்தார்.



12.01.2017 (வியாழக்கிழமை) அன்று காலை 10.00 மணிக்கு என்.ஜி.பி கலை அறிவியல் கல்லூரி, கலை அரங்கில் இளங்கோவடிகள் தமிழ் மன்றத்தின் சார்பாக பாரதி விழா நடைபெற்றது. இவ்விழாவில் புலவர் செந்தலை ந.கவுதமன் அவர்கள் (சூலூர், பாவேந்தர் பேரவை) கலந்து கொண்டு “கோவையும் பாரதியும்” என்னும் தலைப்பில் சிறப்புரையாற்றினார்.

தமிழ்த்துறையும் பிற அமைப்பு சார் நிகழ்வும்



30.07.2016 அன்று என்.ஜி.பி. கலையரங்கில் ராமலிங்கர் பணிமன்றமும் என்.ஜி.பி.கலை அறிவியல் கல்லூரியும் இணைந்து, மாநில அளவிலான இலக்கியப் போட்டிகள் நடத்தின. இவ்விழாவில் 600 மாணவ மாணவியர் கலந்து கொண்டனர். இந்நிகழ்வில் என்.ஜி.பி. கல்விக்குழுமங்களின் தலைவர் மருத்துவர் நல்ல பழனிசாமி அவர்களும் சக்தி குழுமத்தின் தலைவர் ம.மாணிக்கம் அவர்களும் சிறப்பு விருந்தினர்களாகக் கலந்து கொண்டு சிறப்பித்தனர்.



15.10.2016 அன்று இளங்கோவடிகள் தமிழ்மன்றமும் ஜீனியர் விகடன் பத்திரிக்கையும் இணைந்து நடத்திய தமிழ் மண்ணே வணக்கம் என்ற மாணவர்களுக்கான விழிப்புணர்வு நிகழ்ச்சி, கல்லூரியின் கலையரங்கில் நடைபெற்றது. இந்நிகழ்வில் ஜீனியர் விகடன் ஆசிரியர் திரு.தீருமாவேலன் அவர்கள் உரையாற்றினார். விழாவிற்கு சிறப்பு விருந்தினராக எழுத்தாளர், இயக்குனர், பேச்சாளர் திரு. பாரதி கிருஷ்ணகுமார் அவர்கள் கலந்து கொண்டு சிறப்புச் சொற்பொழிவு ஆற்றினார். என்.ஜி.பி. கலை அறிவியல் கல்லூரியின் செயலர் மருத்துவர் தவமணிதேவி பழனிசாமி அவர்கள் சிறப்பு விருந்தினர்களுக்கு மகிழ்வுப் பரிசு வழங்கிச் சிறப்பித்தார்.



12.12.2016 அன்று சாகித்ய அகாதமியும் உலகத் தமிழ் பண்பாட்டு மையமும் இணைந்து "ஜெயகாந்தனின் படைப்பாளுமை" என்னும் தலைப்பில் ஒருநாள் பயிராங்கத்தை நடத்தியது. இந்நிகழ்வுகளை கோவை மருத்துவ மைய ஆராய்ச்சி

மற்றும் கல்வி அறக்கட்டளையின் தலைவர் மருத்துவர் நல்ல பழனிசாமி அவர்கள் தொடங்கி வைத்து உரையாற்றினார். இந்நிகழ்வினை தமிழ்த்துறையின் இணை பேராசிரியர் முனைவர் சு. தங்கமணிகண்டன் அவர்கள் ஒருங்கிணைத்து நடத்தினார். இதில் 500க்கும் மேற்பட்ட மாணவர்கள் கலந்து கொண்டு ஜெயகாந்தனின் படைப்புகள் குறித்தும் அவருடைய வாழ்வியல் குறித்தும் அறிந்து பயனடைந்தனர்.



21.02.2017 அன்று உலகத் தாய்மொழி தினத்தை முன்னிட்டு கோவையில் தவத்திரு. மருதாச்சல அடிகளார், முன்னாள் தமிழ்ப் பல்கலைக் கழகத் துணைவேந்தர் முனைவர் சி.சுப்ரமணியம் ஆகியோர் தலைமையில் நடைபெற்ற பேரணியில் என்.ஜி.பி. கலை அறிவியல் கல்லூரியின் தமிழ்த்துறை சார்பில் 75க்கும் மேற்பட்ட மாணவ மாணவியர் கலந்து கொண்டனர். இந்நிகழ்வுக்கு மாணவர்களை, தமிழ்த்துறையின் பேராசிரியர்கள் முனைவர் சு.தங்கமணிகண்டன், முனைவர் கி.முருகேசன், திரு.ந.கிருஷ்ணராஜ் ஆகியோர் ஒருங்கிணைத்து அழைத்துச் சென்றனர்.



தமிழோசை இதழ் வெளியீட்டு விழா

மாணவ, மாணவியர்களின் சொந்த படைப்புகளைச் சிரமேற்கொண்டு ஆண்டுதோறும் தமிழோசை என்னும் நூல் தமிழ்த்துறையின் சார்பில் வெளியிடப்பட்டு வருகிறது. அதன் தொடர் நிகழ்வாக 31.03.2017 அன்று தமிழ்த்துறையின் உதவிப் பேராசிரியர் திரு.நா.கிருஷ்ணராஜ் அவர்களைப் பதிப்பாசிரியராகக்

கொண்டு நூல் வெளிவந்தது. இந் நூல் வெளியீட்டு விழாவில் சிறப்பு விருந்தினராகத் தஞ்சை தமிழ்ப்பல்கலைக் கழகத் தமிழ்ப் பேராசிரியர் முனைவர் இரா. காமராசு அவர்கள் கலந்துகொண்டு நூலை வெளியீட்டு “புதியன விரும்பு” என்னும் தலைப்பில் சிறப்புரை யாற்றினார். முன்னதாக என்.ஜி.பி. கல்விக்குழுமங்களின் தலைவர் மருத்துவர் நல்ல பழனிசாமி அவர்கள் தலைமை உரை வழங்கினார். என்.ஜி.பி. கல்விக்குழுமங்களின் செயலர் மருத்துவர் தவமணிதேவி பழனிசாமி அவர்கள் வாழ்த்துரை வழங்கினார்.

உலகத் தமிழ் பண்பாட்டு மையத்தின் நிகழ்வுகள் :

கோயம்புத்தூர், டாக்டர் என்.ஜி.பி. கல்லூரி வளாகத்தில் “தமிழர் நலம் தமிழின் வளம்” என்ற உயரிய நோக்கோடு, உலகத் தமிழ்ப் பண்பாட்டு மையம் செயல்பட்டு, தமிழ் மொழிக்கும் அதன் வளர்ச்சிக்கும் முக்கியப் பங்காற்றி வருகிறது. ஆண்டுதோறும் விருதுகள் வழங்குதல், கருத்தரங்கம் நடத்துதல், நூல் வெளியீடுதல் போன்ற ஆக்கபூர்வமான நிகழ்வுகளை வெற்றிகரமாக முன்னெடுத்து நடத்தி வருகின்றது. இம்மையத்தின் தலைவராக கோவை மருத்துவ மைய ஆராய்ச்சி மற்றும் கல்வி அறக்கட்டளையின் தலைவர் மருத்துவர் நல்ல பழனிசாமி அவர்கள் சிறந்தத் தமிழ்ப் பணியாற்றி வருகின்றார்.



17.12.2016 (சனிக்கிழமை) அன்று காலை 10.00 மணியளவில் உலகத் தமிழ்ப் பண்பாட்டு மையத்தின் நான்காம் ஆண்டு விருது வழங்கும் விழா மற்றும் நூல் வெளியீட்டு விழா என்.ஜி.பி. கலை அறிவியல் கல்லூரி, கலை அரங்கில் நடைபெற்றது. டாக்டர் என்.ஜி.பி. கல்விக்குழுமங்களின் செயலர் மருத்துவர் தவமணிதேவி பழனிசாமி அவர்கள் வரவேற்புரை வழங்கிச் சிறப்பித்தார். கோவை மருத்துவ மைய ஆராய்ச்சி மற்றும் கல்வி அறக்கட்டளையின் தலைவரும் உலகத் தமிழ்ப் பண்பாட்டு மையத்தின் நிறுவனருமான மருத்துவர் நல்ல பழனிசாமி

அவர்கள் விழாவிற்கு தலைமையேற்று சிறப்பித்தார். விழாவில் தமிழறிஞர் விருது பேராசிரியர் தொ. பரமசிவம் அவர்களுக்கும் படைப்பாளர் விருது திருமதி சிவசங்கரி அவர்களுக்கும், சூழலியல் விருது திரு. தியோடர் பாஸ்கரன் அவர்களுக்கும் வழங்கப்பட்டன.

மேலும், தேசிய பசுமைத்தீர்ப்பாயத்தின் தெற்குமண்டல மாண்புமைய நீதியரசரும் நீதித்துறை உறுப்பினருமான டாக்டர் பி.ஜோதிமணி அவர்கள் சிறப்பு விருந்தினராகக் கலந்துகொண்டு விருதுகளை வழங்கிச் சிறப்பித்தார். மேலும் மேற்கு மண்டல காவல்துறைத் தலைவர் திரு.அ.பாரி அவர்கள் கலந்துகொண்டு முனைவர் மு.நளினி மற்றும் முனைவர் இரா. கலைக்கோவன் எழுதிய “வாணன் வந்து வழி தந்து...” என்னும் நூலையும் பேராசிரியர் கு.வி.கிருஷ்ணமூர்த்தி எழுதிய “உயிரி வளமும் காலநிலை மாற்றமும்” என்ற இரு நூல்களையும் வெளியீட்டுச் சிறப்பித்தார்.



உலகத் தமிழ்ப்பண்பாட்டு மையத்தின் சார்பாக தஞ்சாவூர், பாரத் கலை அறிவியல் கல்லூரியில் 26.11.2016 அன்று தஞ்சை வட்டார இலக்கியங்களின் ஆழ்நிலைகளை ஆராய்ந்து, இலக்கிய உலகிற்கு எடுத்தியம்பும் வகையில் “தஞ்சை வட்டார இலக்கியங்கள்” என்னும் தலைப்பில் ஒருநாள் கருத்தரங்கம் நடைபெற்றது. இக்கருத்தரங்கக் கோவை, மருத்துவ மைய ஆராய்ச்சி மற்றும் கல்வி அறக்கட்டளை தலைவரும் உலகத் தமிழ்ப் பண்பாட்டு மையத்தின் தலைவருமான மருத்துவர் நல்ல பழனிசாமி அவர்கள் துவங்கி வைத்தார். கருத்தரங்க நுலினை எழுத்தாளர் மற்றும் ஊடகவியலாளர் திரு. மாலன் அவர்கள் வெளியிட தஞ்சை பாரத் கல்வி குழுமங்களின் செயலர் திருமதி ஆ. புனிதா கணேசன் அவர்கள் பெற்றுக்கொண்டார். இந்நிகழ்வில் தஞ்சை வட்டார தமிழ் அறிஞர்கள் கலந்துகொண்டு சிறப்பித்தனர்.

முற்காலச் செயல்பாடு



14.11.2016 அன்று குழந்தைகள் தினத்தை முன்னிட்டு தமிழ்த்துறையின் சார்பில் பள்ளி மாணவர்களின் அறிவு சார் மேம்பாட்டினை வெளிக்கொண்டு வரும் நோக்கில் பேராசிரியர்களின் ஒத்துழைப்போடு வீரியம்பாளையம் ஊராட்சி ஒன்றிய நடுநிலைப் பள்ளி மாணவர்களுக்கு பேச்சு, வினாடி வினா, ஓவியம், கவிதை போன்ற பல்வேறு போட்டிகள் நடத்தி மாணவர்களுக்கு தேவைப்படும் கல்வி சார்ந்த உபகரணங்கள் பரிசாக வழங்கப்பட்டன.



18.02.2017 அன்று தொடர்பாளையம் ஊராட்சி ஒன்றிய நடுநிலைப்பள்ளியில் தமிழ்த்துறையின் சார்பில் பள்ளிக் குழந்தைகளின் அறிவார்ந்த ஆற்றலை வெளிக்கொண்டு வரும் நோக்கில் மாணவர்களுக்கிடையேயான பேச்சு, வினாடி வினா, ஓவியம், கவிதை போன்ற பல்வேறு போட்டிகள் நடத்தி கல்வி சார்ந்த உபகரணங்கள் பரிசாக வழங்கப்பட்டன.

மாணவர்கள் பங்கேற்பும் பரிசும்

12.06.2016 அன்று கோயம்புத்தூர், இந்துஸ்தான் கலை மற்றும் அறிவியல் கல்லூரியில் நடைபெற்ற மாநில அளவிலான இலக்கியப் போட்டிகளில் நம் கல்லூரியைச் சார்ந்த 62 மாணவ மாணவியர் பங்கேற்று சிறப்பித்துள்ளனர்.

22.08.2016 அன்று ஈரோடு, புத்தகக் கண்காட்சியில் நடைபெற்ற பல்வேறு கல்லூரிகளுக்கு இடையிலான பேச்சுப் போட்டியில் இரண்டாமாண்டு கணினி அறிவியல் மாணவி பி.சிவரஞ்சனி, இரண்டாமாண்டு வணிகம் மற்றும் நீருமச்செயலரியல் துறை மாணவர் ஏ.கார்த்திக் இருவரும் பங்கேற்று சிறப்பித்துள்ளனர்.

27.08.2016 அன்று கோயம்புத்தூர், பூ.சா.கோ. தொழில்நுட்பக் கல்லூரியில் நடைபெற்ற முன்னாள் மாணவர் சங்கம் நடத்திய பல்வேறு கல்லூரிகளுக்கு இடையிலான பேச்சுப்போட்டியில் இரண்டாமாண்டு கணினி அறிவியல் மாணவி பி.சிவரஞ்சனி, இரண்டாமாண்டு வணிகம் மற்றும் நீருமச்செயலரியல் துறை மாணவர் ஏ.கார்த்திக், யோகேஷ்வரா பிரதீப் ஆகியோர் கலந்து கொண்டு மூன்றாம் இடத்திற்கான ரூ.1000 பரிசுத்தொகை பெற்று சிறப்பித்துள்ளனர்.



நாமக்கல் மாவட்டம், பரமத்திவேலூர் குறிஞ்சிக் கபிலர் தமிழ்ச் சங்கம் சார்பில் 68 ஆவது குடியரசு தினவிழா (2017) விற்கான மாநில அளவிலான கவிதை, கட்டுரை, ஓவியம் ஆகியப் போட்டிகள் நடைபெற்றன. தமிழ்த்துறையின் சார்பில் 200-க்கும் மேற்பட்ட மாணவ, மாணவியர் கலந்து கொண்டனர். இப்போட்டியில் மாநில அளவில் ஓவியத்திற்கு கணிதவியல்த்துறை, இரண்டாமாண்டு மாணவி செல்வி ச.நந்தினி தேவி முதல் பரிசைப் பெற்றார். அவருக்கு ரூ.2000/- பரிசுத்தொகையுடன் பாராட்டுப் பத்திரமும் சான்றிதழும் வழங்கப்பட்டது. மேலும், ஐந்தாம் பரிசாகக் கவிதைப் போட்டியில் இரண்டாமாண்டு வணிகம் மற்றும் கணினி பயன்பாட்டியியல் துறை மாணவி ரா.திவ்யா, கட்டுரைப் போட்டியில் இரண்டாமாண்டு வணிகவியல் துறை மாணவி ச. கிருத்திகா இருவரும் பாராட்டுப் பத்திரம் மற்றும் சான்றிதழ்களைப் பெற்றனர்.

தமிழ்த்துறை நிகழ்வுகளின் படத்தொகுப்புகள்



டாக்டர் என்.ஜி.பி. கலை மற்றும் அறிவியல் கல்லூரி (தன்னாட்சி)

டாக்டர் என்.ஜி.பி. கல்வி நகர் - காள்பட்டி சாலை, கோயம்புத்தூர் - 641 048.
தொலைபேசி : 0422 - 2369100, 2369209 தொலை நகல் : 0422 - 2369209
மின்னஞ்சல் : drngparts@kmch.ac.in வலைதளம் : www.drngpasc.ac.in

